

वेदेषु पर्यावरणम्



डॉ. महेन्द्रकुमार अं. दवे

प्राचार्य

सी.बी.पटेल आर्ट्स कॉलेज, नडियाद

परि+आङ् पूर्वकाभ्यां वृज्वरणे इत्यस्मादधातोःल्युटि प्रत्यये सिध्यति पर्यावरणमिति । वस्तुतः परितः आसमन्तात् वृणोतीति पर्यावरणमिति निष्पद्यते एवञ्चास्मिन्नेवार्थं शब्दोऽयं प्राचीन कालादेव प्रचलितोऽस्ति । भारतीयपरंपरायां वेदानामपौरषेयत्वं स्वीकृतमस्ति । वेदाः भगवतः परमेश्वरस्य निःश्वासभूताःसन्ति । वेदेषु निगदितं प्रतिपदमस्माकं कृते परमं प्रमाणं भवति । संसारस्य सृष्टिः पञ्चतत्वेभ्यो जायते । इमानि पञ्चतत्वानि पृथ्वी-जल-तेज-वायु-आकाशाख्यानि सन्ति । तत्वानाममीषां पञ्चतन्मात्राः शब्द-स्पर्श-रूप-रस-गन्धाख्याः भवन्ति । सृष्टिप्रपञ्चे आकाशाद्वायुः, वायोरग्निः, अग्नेरापः, अद्भ्यश्च पृथिवी सम्भवति । आकाशादिनां पञ्चतत्वानां शब्दादयो गुणाःप्रसिद्धाः । पाञ्चभौतिकशरीरमिदं पाञ्चभौतिकरङ्गमञ्चे पर्यावरण पोषणाय दूषणाय वा मानव एव प्रधानसूत्रधारोऽस्ति । पर्यावरणमानवयोः सत्ता पृथक्त्वेन कल्पयितुं न शक्यते । उभयोरन्योन्याश्रितसम्बन्धः अपरिहार्यत्वात् । वेदानामध्ययनेन जायते यत् पर्यावरणसंरक्षणाय प्रमुखं तत्वत्रयं वर्तते – आपःवाताः ओषधयश्च, अनेन तत्वत्रयेण पर्यावरणस्य निर्माणं भवति । यथा-

त्रीणि छन्दांसि कवयो वि येतिरे, पुरुरूपं दर्शतं विश्वचक्षणम् ।

आपो वाता ओषधयः तान्येकमस्मिन् भुवन् अर्पितानि ॥ १

¹ अर्थर्ववेदः- १८-१-१७

पञ्चमहाभूतेषु केषाचित्सत्तायाःक्षयवृद्धिरस्माभिरनुभूयते,अपितु सदैव विद्यमानानां तेषां लोकोपकारितागुणस्याभिवृद्धये मन्त्रैःप्रार्थ्यतेऽनुष्ठीयते चानुष्ठानम् । यथा-

मधुवाता ऋतायते मधुक्षरन्ति सिन्धवः माध्वीर्नः सन्त्वोषधीः । २

अस्माकं जीवनस्य प्राणशक्तिसदृशमिदं पर्यावरणं भवति । आधुनिक विज्ञानस्य अभिवृद्ध्या यथा नानाविधानां यन्त्राणां,निर्माणादिभिः तज्जनितानां रासायणिकद्रव्याणां दुष्प्रभावैश्च साम्प्रतं विश्वस्मिन् सर्वत्र वातावरणमेव कलुषितमितीदं सर्वाधिगतमेव । सर्वत्र पृथ्वीतेजवायोरग्निराकाशादि पञ्चभूतान्यपि दुष्प्रभावैः पर्युषिता इव दृष्यन्ते । एतस्य विपरिणामेन जनाः आधिदैविकाधिभौतिकाध्यात्मिकपरितापैश्च परिपीडिता इव भाति । तथापि अस्माकं भारतीयप्राचीनसंस्कृतौ एतेषां समस्यानांपरिहारोपायाः आयुर्वेदादि शास्त्रेषु ऋग्यजुस्सामार्थर्ववेदेषु कल्पसूत्रेषु च श्रौतस्मार्तयजानुष्ठानानां व्याजेन पर्यावरणस्य सर्वतोरक्षणाय अनेकानेक प्रयोगाः अतीव उपकारकाः भवितुमर्हति । पर्यावरणस्य महत्वं विजाय भारतीयऋषिभिः पर्यावरण संरक्षाय स्वविकेकस्य सर्वाधिक प्रयोगः कृतः । पृथ्वीस्थले एव जैवविविधतायाःपोषणं रक्षणं च कृतम् । यथा-

यते भूमि विखनामि क्षिप्रं तदपि रोहतु ।

मा ते मर्म विमृग्वरि मा ते हृदयमर्पितम् ॥३

ब्राह्मणग्रन्थेषु पृथिव्या उत्पत्ति विषये निगदितम् यत् प्रजापते: 'भू' शब्दस्योच्चारणात् पृथिवी जाता' इति कथितमस्ति ।⁴

अर्थर्ववेदस्य द्वादशकाण्डस्य प्रथमं सूक्तं पृथिवीसूक्तमिति नाम्ना सुप्रसिद्धम् वर्तते । अत्र पृथिवीपदेन समग्रभूमण्डलस्य ग्रहणं कृतमस्ति न तु कस्यचित् राष्ट्रविशिष्टस्य । यथा माता समग्ररूपेण माता

² शुक्लयजुर्वेदः १३-२७/२९.

³ अर्थर्ववेदः- १२-१-३५

⁴ शतपथब्राह्मण- १४/१/२/१०.

भवति ,न च तदङ्गानि पृथक्-पृथक् रूपेण मातृत्वेन संजायते , तथैव समग्रा पृथिवी मातृपदेन संबोधिता वर्तते । पृथिव्या आधारभूतानि तत्वानि बृहत् सत्यम् उग्रमृतम् व्रतम् तपोमयजीवनम्, ब्रह्मतेजः, यजकर्मणि, दिव्यजनार्चनं च सन्ति । भूतस्य भव्यस्य कारणरूपा पृथिवी एव विद्यते । यथा-

सत्यं बृहदृतमुग्रं दीक्षा तपो ब्रह्म यजःपृथिवीं धारयन्ति ।
सा नो भूतस्य भव्यस्य पत्न्यूरुं लोकं पृथिवीं नः कृणोतु ॥ ५

अथर्ववेदे सम्पूर्णपृथिवीसूक्तम् भूम्या सह मानवसम्बन्धैः पृथिवीं प्रति आत्मीयता संवेदनारक्षा समृद्धिकर्तव्यादि संदेशैः परिपूर्ण विद्यते । निःस्वार्थभावेन पृथिवीसुरक्षयाः” अनुपमोदाहरणं वैदिकसाहित्ये एव दृश्यते । तस्मिन् काले भौतिकसम्पन्नतायां विश्वासः नासीत् आवश्यकतानुरूपमेव ग्रहणं कर्तव्यं ईदृशी दृष्टिरासीत् } किन्तु अद्य मानवैः वैज्ञानिकौद्घोगिकप्रगतिकारणात् निर्ममतापूर्वकं पृथिव्या: दोहनं कृतम् । तस्याः विनासं लेशमात्रमपि न विचारितम् । अस्मान् सर्वान् ये धारयन्ति ,रक्षयन्ति, पोषयति अतः पृथिवीः माता इति कथ्यते । यथा-

“माता भूमिः पुत्रोऽहं पृथिव्याः ॥ ६

वर्तमानकाले अपि माता स्वोत्तरदायित्वं समकृ तया निर्वहन्ति किन्तु अद्य पुत्राः स्वकर्तव्यविमुखाः दृश्यन्ते । वैदिकऋषिजनाः सदैव पृथिवीमातुरूपकारं स्मृत्वा तस्याः उत्तमस्वरूप संयोजने सन्नदध्याः आसन् । वर्तमाने जनाः धनस्यसुरक्षामेव आवश्यकं मन्यन्ते । भूमि सुरक्षां प्रति तेषां अवधानं नास्ति । भूमि सर्वेषां आश्रयस्थली वर्तते । इयं सदैव सपन्ना भवेत् ईदृश्यः उपायः कर्तव्यः । सर्वेषाम् जीवानाम् पोषयित्री, धन्यधान्य सम्पन्ना, स्वर्णादिधातुनाम् धारयित्री, आनंद प्रदायिनी पृथिवी अस्मान् दधातु । पृथिव्या अनुकुलं कृतं कार्यं शीघ्रं सुफलं प्रददाति । यथा-

विश्वमभरा वसुधानि प्रतिष्ठा हिरण्यवक्षा जगतो निवेशनी ।

⁵ अथर्ववेदः- १२-१-१.

⁶ अथर्ववेदः- १२-१-१२

वैश्वानरं विभूती भूमिरग्निमिन्द्रऋषभा द्रविणे नो दधातु ।⁷

परंतु वर्तमाने जना स्वस्वार्थवसात् पृथिवीं खननद्वारा जलकर्षणद्वारा बहु अधुक्षत् । औधोगिकविकासः महती जनसंख्या, वनानां विनाश इत्यादीनि कारणानि सन्ति ये: पृथिवी प्रदूषिता भवति । अत एव पृथिवी रक्ष इति ध्वनिः सर्वत्र श्रूयते । अर्थवेदे सर्वसहा पृथिव्या इव सहनशीलाः स्याम इति कामना कृता अस्ति । यथा-

अहमस्मि सहमान उत्तरिनाम भूम्याम् अभीषाऽस्मि , विश्वाषडाशामाशां विषासा ॥⁸

प्लास्टिकस्य उपयोगं कृत्वा जनाः तेषाम् भूमौ क्षिपन्ति अतः अधिकाधिक प्रदूषणोत्पन्नः भवति । अद्यत्वे अस्माकमनवधानतया उपयोगं भूमिमव्यवस्थितम् करोति । भविष्ये इतोऽपि भयावहावस्था अनुमीयते । स्वसुखाय अस्माभिः भूमिः विरूपिता । पृथ्वी प्रदूषणस्य भारेण विमर्दिता । प्रदूषणस्य प्रकोपात् पृथ्वी असमयऋतुपरिवर्तनेन प्रकटयति यत् वर्यं शनैः शनैः विनासं प्रति प्रवर्तयामः । यथा अर्थवेदे कथितम् वर्तते यत् -

अश्व इव रजो दुधुवे वि तान् जनान् य आक्षियन् पृथिवीं यादजायत् ।

मन्द्राग्रेत्वरी भुवनस्य गोपा वनस्पतीनां गृभिरोषधीनाम् ॥⁹

पञ्चभूतत्त्वेषु जलस्य महत्वपूर्णस्थानं वर्तते । पर्यावरणसंरक्षणे प्रदूषणनिवारणे च जलतत्वस्य महती उपयोगिता वर्तते । यतोहि जलमेव जीवनं जले प्राणवायुः रोगनाशकशक्तिरभिषेचनस्य तृप्तेश्च समर्थं भवति । अत एव जलं जीवनमुच्यते । यजुर्वेदे कथितम् वर्तते यत् “ सर्वप्रथमं जलमेवोत्पन्नं जलानंतरं सृष्टिः ॥¹⁰ जले जीवनशक्तिर्विद्यते जलेनैव लोके वातावरणं शुद्धं भवति । जनानां विचारशुद्धिकारणात् जनाः आत्मचिन्तनं

⁷ अर्थर्वेदः:- १२-१-६.

⁸ अर्थर्वेदः:- १२-१-५४.

⁹ अर्थर्वेदः:- १२-१-५७

¹⁰ अप एव ससर्जादौ तासु बीजमवासृजत् ॥ यजुर्वेदः:- १-८

कुर्वन्ति । येन राष्ट्रस्य समाजस्य च शुद्धिः स्यात् विषयेऽस्मिन् अस्माकं
वेदाः प्रेरयन्ति यत्-

इमा आपः शिवतमा: इमा राष्ट्रस्य शेषजीः ।

इमा राष्ट्रस्य वर्धनीरिमा राष्ट्रमृतोपमा : ॥ ११

यदा केनचित् निमित्तेन वापी कूपतडागसरस्सरित् समुद्रादि जलम्
आकाशस्थं मेघमण्डलीयं च जलं दुष्यति तदा जलपर्यावरणं दूषितमिति
जायते । नदीं नदानां जलं वर्षतौ जलौधेन अन्यदा च अपवित्रेभ्यो
मलविष्ठाशवादिवस्तुनो जलप्रवाहपाताद् दूषितं भवति । तादृशस्य जलस्य
पानार्थं प्रयोगो नैव कर्तुं शक्य । यतो हि स्नानाचमनपानेषु प्रयुक्तं अशुद्धं
जलं रोदानुत्पादयति देहे । न केवलं मनुष्यगवादिप्राणिनस्तादृशेन दुर्जलेन
रुग्णा भवन्ति अपितु वृक्षष्वपि तादृग् जलस्य दुष्प्रभावो भवतिती । इमाः
नद्यःकल्याणकारिण्यः, इमा: राष्ट्रस्य विकाशं साधयन्ति । आसां कारणेनैव
राष्ट्रमवस्थितमस्ति । यदि नद्यो निर्जराःशिवतमा भवन्ति, दूषिता न
भवन्ति , तदा ओषधयो भवन्ति । तत्र जले प्रदूषणपरिष्कारार्थं मत्स्यादयः
उत्पदयन्ते अर्थात् शुद्धाःआपः समस्तं राष्ट्रं जडचेतनं च वर्धयन्ति । यदि
जीवो जीवयति, तर्हि पर्यावरणं परिष्कृतं भवति । ऋगेदेऽपि त्रिषु लोकेषु जलं
स्वीक्रियते । यथा- “ जलमन्तरिक्षे उत्पन्नं भवति । जल नदीरूपेण प्रवहति
। सर्वत्र जलमेव अस्ति , अत्र कुत्रपि खननेन जलमुत्पन्नं भवति । जलमेव
दीप्तिमान् पवित्र दिव्यगुणैः सम्पन्नमस्ति, तज्जलमस्माकं रक्षां कुर्यात् ।¹²
तथाच कथयति यत् – “शुद्धै जले अमृतमौषधयश्च विराजन्ते , येन जनानां

¹¹ अ.ब्रा.-८-७-२.

¹² या आपो दिव्या उत वा स्वन्ति खनित्रिमा उत वा या:
स्वयंजाः ।

समुद्रार्थायाः शुचयः पावकास्ताः आपो देवीरिह मामवन्तु
॥ - ऋग्वेदः७-४९-२

जीवनं सुरक्षितमस्ति ।¹³ येन जनानां जीवनं सुरक्षितमस्ति । जलं पीत्वैव शक्तिरागच्छति ।¹⁴ तैतिरिय आरण्यके कथयति यत् -मम शरीरपुष्ट्यर्थं शुदृधा:आपः प्रस्वन्तु , अप्रियाणि स्वादशुन्यानि अस्वास्थ्यकराणि च जलानि दूरं गच्छन्तु । अहं मम शरीराणि पवित्रेण पयसा स्वकं शरीरं परिवर्धयामि ।¹⁵ अतः अस्माकं परमकर्तव्यमस्ति यत् वाचा कर्मणा मनसा च जलस्य संरक्षणं कार्यम् । कूपवापीतदागनद्यादिजलं मनुष्यैः सदा स्वच्छं विधेयम् । अपवित्राणां मलमूत्रादि दुर्गन्धयुक्तानां पदार्थानां प्रक्षेपो जले कदापि न कार्यः ।

इत्थं वेदेषु पर्यावरणसंरक्षणं कृतमस्ति । तेषां चिन्तनानां प्रसारः जनोपयोगाय वर्तते । यदि मानवः वैदिकविषयान् तत्रस्थितत्वानि विजाय स्वाचरणं विद्ध्यात् तदाचिरमेव पृथिव्यां स सुखशान्त्योः संस्थापना स्यात् । वर्तमानकालिकी समस्या स्वत एव विनाशपथं गच्छेत् अतः यदि वयं सुखमयं शान्तिमयं आरोग्यमयञ्च जीवनं वाञ्छामः, तर्हि अस्माभिः पर्यावरणस्य संरक्षणम् अवश्यमेव विधातव्यम् । सामाजिक पर्यावरण कथं शुदृधं स्यादिति जिज्ञासायामुच्यते तदा कथयितुम् शक्यते यत् वेदेषु अनेकेषु मन्त्रेषु उत्तमसमाजनिर्माणस्योपायाः विहिताः सन्ति यथा-

ओऽम् ! संगच्छध्वं संवदध्वं , सं वो मनांसि जानताम् ।

देवा भागं यथापूर्वं संजानाना उपासते ।

समानो मन्त्रः समितिः समानी समानः मनःसह चित्तमेषाम् ।

समानं मन्त्रमभिमन्त्रये वः समानेन यो हविषा जुहोमि ।

¹³ अप्स्वन्तरमृतम् अप्सुभेषजम् -ऋग्वेदः-१-३०-१९.

¹⁴ आपो हि ष्ठा मयो भुवस्ता न ऊर्जं दधातन ।

महेरणाय चक्षसे ॥ -यजुर्वेदः- ११-५०.

¹⁵ आपः पुनन्तु पृथिवीं पृथिवीपूता पुनातु माम् ।

पुनन्तु ब्रह्मणस्पतिर्ब्रह्मपूता पुनातु माम् ॥ -तैतिरिय आरण्यकः-१०-३०.

समानि आकृति समाना हृदयानि च ।

समानमस्तु वो मनो यथा यः सुसहासित ॥¹⁶

अथर्ववेदे पर्यावरण रक्षणार्थं कथितम् वतते यत्
पृथ्व्यन्तरिक्षयोर्सम्बन्धः दम्पतिस्वरूपः वर्तते । तद् यथा-
'माताभूमिधौस्पितरः' अत्र पृथ्व्यन्तरिक्षयोरन्तराले प्रसृतोऽवकाशः
पर्यावरणस्यान्तर्गतमेवायाति । अस्मिन् क्षेत्रे
क्षितिजलपावकगगनसमीरादीभिः पञ्चतत्वानां सर्वविधप्रदूषणं निराकृत्य
पर्यावरणसंशोधनं सन्तुलनश्च विदधाति । तस्मात् कारणात् कथयति यत्
" सा नो भूमिः विसृजतां माता पुत्राय मे पयः । "¹⁷ अर्थात् 'भूमिः सर्वान्
प्राणीनः उपकरोति पुत्रवच्च पुष्णातीति ' तस्मादेव कारणात् कथयति
यत् सर्वदा प्रयतन्तो अतन्द्रिताः अनलसा एव सत्पुरुषाः सदैव
भूमिमातुः परिरक्षणं पर्यावरणसंरक्षणञ्च कुर्वन्ति, यथा-

"इदं जनासो विदथमहद् ब्रह्म वदिष्यति ।

न तत् पृथिव्यां नो दिवि येन प्राणान्ति वीरुधः ॥¹⁸

अथर्ववेदे ऋषिणा पर्यावरण संरक्षणार्थं प्रार्थनां कुर्वन्ति यत्-
यावती द्यावा पृथिवी वरिम्णा यावत् सप्त सिन्धवो वितष्ठिते ।

वाचं विषस्य दूषणीं तामितो निरवादिष्टतम् ॥¹⁹

पर्यावरणरक्षाये अथर्ववेदे ऋषिभिः महान् प्रयासो विहितः यतोहि
विषरहित (पर्यावरण प्रदूषण रहित) द्यौरैव मानवस्य कृते दिर्घायुष्यपूर्वकं
स्वस्थजीवनप्रदानाय समर्थोऽस्ति अत कथयति यत् -

द्यौष्ट्वा पिता पृथिवी माता जरामृत्युं कृणुतां संविदाने ।

¹⁶ ऋग्वेदः- १०-१६१-१/२/३.

¹⁷ अथर्ववेदः- १२-१-१०.

¹⁸ अथर्ववेदः- १-३२

¹⁹ अथर्ववेदः- ४-६-२

यथा जीवा अदितेरूपस्थे प्राणापानाभ्यां गुणितः शतं हिमाः ॥²⁰

संक्षेपतः कथयितुं शक्यते यत् पर्यावरणसंरक्षणे वैदिकऋषयःतत्परा आसन् तथा चार्थवर्वेदे तानि तत्वानि विद्यन्ते येषाम् परिपालनं संरक्षणञ्च पर्यावरणसंरक्षणम् एव भविष्यतीति । शान्तिसूक्तेषु निगदितं यत् पृथिवी अन्तरिक्षं द्योःआपः ओषधयःवनस्पतयःविश्वेदेवाःसर्वेदेवाःशान्तिकराः भवन्तु तथा च शान्तिभिरेव धोरं क्रूरं पापं शमयामः सर्वं नः शान्तिकरं भवतु । अतःपर्यावरण संरक्षणार्थं अथर्ववेदे कथितम् अस्ति यत्

“पृथिवी शान्तिरन्तरिक्षं शान्तिर्द्यौशान्तिरापः शान्तिरोषधयःशान्तिर्वनस्पतयः। शान्तिर्विश्वे मे देवाः शान्तिःसर्वे मे देवाः शान्तिः शान्तिः शान्तिः शान्तिभिः ताभिः शान्तिभिः सर्वं शान्तिभिः शमयामोऽहं यदिह क्रूरं यदिहं पापं तत् शान्तं तत् शिवं सर्वमेव शमस्तु नः ॥²¹

²⁰ अथर्ववेदः-२-२८-४.

²¹ अथर्ववेदः-१९-२-१४